

SRI D. DEVARAJ URS (Chief Minister)—

(a) Yes

(b) Since the question of ownership of Arch Rooms of Shahi Idga at Bijapur has been in dispute between the Police Department and the Wakf Board for some time past, the Chief Minister and the Minister for Labour inspected the area in question when they had been to Bijapur on 5th August 1975 and took a decision that the disputed building or the area belongs to the Police Department.

(c) Does not arise in view of the reply to clause (b) of the question.

ಶ್ರೀ ಜಿ. ಎಲ್. ಕಬಾಡೆ.—ಸ್ವಾಮಿ, ವಿಜಾಪುರ ನಗರದ ಪಾಹೀ ಈ ದಗಾ ಕಮಾನು ಕೊಠಡಿಗಳನ್ನು ಖಾಲಿ ಮಾಡುವಂತೆ ಪೋಲೀಸ್ ಇಲಾಖೆಗೆ ಸರ್ಕಾರದವರು ಆದೇಶ ನೀಡಿರುವುದು ನಿಜವೇ ಎಂದು ಕೇಳಿದ್ದಕ್ಕೆ ನಿಜ ಎಂದು ಹೇಳಿದ್ದೀರಿ. ಈ ಬಗ್ಗೆ ಯಾವೂ ಅರ್ಡರ್ ಇಷ್ಟು ಮಾಡಿದ್ದೀರಿ ?

† ಶ್ರೀ ಡಿ. ದೇವರಾಜ ಅರಸ್.—೧೯೭೩ನೇ ಇಸವಿ ಅಂತ್ಯಭಾಗದಲ್ಲಿ.

ಶ್ರೀ ಜಿ. ಎಲ್. ಕಬಾಡಿ.—ಮೊದಲು ಆ ಕೊಠಡಿಗಳನ್ನು ಖಾಲಿ ಮಾಡಬೇಕೆಂದು ತಿಳಿಸಿದ್ದರೂ ಕೂಡ ಅವರು ಖಾಲಿ ಮಾಡದೇ ಇರುವುದಕ್ಕೆ ಕಾರಣ ಏನು ?

ಶ್ರೀ ಡಿ. ದೇವರಾಜ ಅರಸ್.—ಹೊದಲು ಆ ರೀತಿ ಆದೇಶ ನೀಡಿದ್ದು ನಿಜ. ಅನಂತರ ಪೋಲೀಸ್ ಅಧಿಕಾರಿಗಳು ಇದು ನಮ್ಮ ಪೊಸಿಷನ್‌ನಲ್ಲೇ ಇದೆ, ಇದಕ್ಕೆ ಬೇಕಾದಂಥ ಡಾಕ್ಯುಮೆಂಟ್ಸ್ ನಮ್ಮಲ್ಲಿ ಇವೆ, ಅವರು ಈ ಕೊಠಡಿಗಳನ್ನು ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ ಎಂದು ಅಪೀಲ ಮಾಡಿದರು. ಅನಂತರ ನಾನು ಸ್ಥಳ ಪರೀಕ್ಷೆ ಮಾಡಿ ಅದು ಪೋಲೀಸ್ ಇಲಾಖೆಗೆ ಸೇರಿದ್ದು ಎಂದು ಫೈನಲ್ ಆರ್ಡರ್ ಮಾಡಿದೆ.

ಶ್ರೀ ಜಿ. ಎಲ್. ಕಬಾಡೆ.—ಅವರಿಗೆ ಸಮೀಪವಿರುವ ಸ್ಥಳದಲ್ಲಾದರೂ ಒಂದು ಸ್ಥಳ ಕೊಡಿಸುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಡಿ. ದೇವರಾಜ ಅರಸ್.—ತಾವು ಕೇಳುವುದು ಇದಕ್ಕೆ ಸಂಬಂಧಪಟ್ಟ ವಿಚಾರವಲ್ಲ, ಅದು ಬೇರೆ ವಿಚಾರವಾಯಿತು. ನಾನು ಆ ಸ್ಥಳ ಪರೀಕ್ಷೆ ಮಾಡಿದ್ದೇನೆ. ಆ ಸ್ಥಳ ಅವರಿಗೆ ಸೇರುವುದಕ್ಕಾಗುವುದಿಲ್ಲ ಎಂದು ಅಂತಿಮವಾಗಿ ಆರ್ಡರ್ ಆಗಿದೆ.

Slum Clearance

98. Sri T. R. Shamanna (Fort)—Will the Minister for Law and Municipal Administration be pleased to state :—

(a) whether the Slum Clearance Board has come into existence as per Slum Clearance Act ;

(b) if so, the amount so far spent by the Board and the nature of work taken up by the Board ;

(c) the steps taken to provide funds and to take up the work of slum clearance and improvements of private Slums ?

Sri D. K. NAIKAR (Minister for Law and Municipal Administration)

(a) Yes.

(b) The Board has taken up socio-economic survey of the Slums and is examining the objections received in response to the notices issued under section 11 of the Slum Clearance Act.

(c) For Slum Improvement and clearance work both on private and Government lands, Rs. 75 lakhs during 74-75 and Rs. 50 lakhs during 75-76 have been distributed. More funds are being provided during 76-77 for this work.

ಶ್ರೀ ಟಿ. ಆರ್. ಶಾಮಣ್ಣ : ಈಗ ಕೊಳಚೆ ಪ್ರದೇಶಗಳನ್ನು ನಿರ್ಮೂಲನ ಮಾಡಬೇಕು ಎನ್ನುವ ಒಂದು ಉದ್ದೇಶವಿರುವ ಸರ್ಕಾರದವರು ಕೊಳಚೆ ನಿರ್ಮೂಲನ ಮಾಡಲಿಯೊಂದನ್ನು ಆಸ್ತಿತ್ವಕ್ಕೆ ತಂದಿದ್ದಾರೆ. ಆದರೂ ಕೂಡ ಇದರಲ್ಲಿ ಕೆಲಸ ನಡೆಯತಕ್ಕಂಥಾದ್ದನ್ನು ನೋಡಿದರೆ ಬಹಳ ನಿಧಾನವಾಗುತ್ತದೆ. ಇದೆ ಈ ಬಗ್ಗೆ ಬೇಗನೆ ಕೆಲಸಗಳನ್ನು ತೆಗೆದುಕೊಳ್ಳುವುದಕ್ಕೆ ತಕ್ಷಣ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಡಿ. ಕೆ. ನಾಯಕರ್ : ಮಾನ್ಯ ಸದಸ್ಯರಿಗೆ ಸಂಬಂಧಪಟ್ಟ ಹಾಗೆ ಹೇಳುವುದಾದರೆ ಸ್ಲಮ್ ಕ್ಲಿಯರೆನ್ಸ್ ಆಕ್ಟ್ ಪ್ರಾವಿಷನ್ ಪ್ರಕಾರ ಸ್ಲಂಕ್ಲಿಯರೆನ್ಸ್ ವಿರಿಯಾ ಎಂದು ಡಿಕ್ಲೇರ್ ಮಾಡಬೇಕಾದರೆ ಅನೇಕ ಪ್ರೆವೆಂಟ್ ಲ್ಯಾಂಡ್ಸ್ನ್ನು ಸರ್ಕಾರ ವಸ್ ಮಾಡಿಕೊಳ್ಳಬೇಕಾದರೆ ೧೭ನೇ ಸೆಕ್ಷನ್ ಪ್ರಕಾರ ಕೊನೆ ಒಂದು ನೋಟೀಫಿಕೇಷನ್ ಹೊರಡಿಸಬೇಕಾಗುತ್ತದೆ. ಅಲ್ಲದೆ ಆದ್ಯಂತಲೂ ಮೊದಲು ಆ ಖಾಸಗೀ ಜಮೀನಿನ ಮಾಲೀಕರಿಗೆ ಆ ಜಾಗವನ್ನು ಅವರೇ ಸರ್ಕಾರಕ್ಕೆ ಕ್ಲಿಯರ್ ಮಾಡಿಕೊಡಬೇಕು ಎನ್ನ ತಕ್ಕಂಥಾ ದೇಶವನ್ನೂ ಕೊಡಬೇಕಾದ್ದೂ ಇದೆ. ಇದನ್ನು ಛ ಹಂತದಲ್ಲಿ ಇಂಪ್ರೊವೆಂಟ್ ಮಾಡಬೇಕಾದರೆ ಅದಕ್ಕೆ ಸಾಕಷ್ಟು ಕಾಲಾವಕಾಶ ಬೇಕಾಗುತ್ತದೆ. ಆದುದರಿಂದ ಆ ಕೆಲಸ ಅವಶ್ಯಕವಾಗಿ ನಿಧಾನವಾಗಿಲ್ಲ. ಅನೇಕರು ಇದರ ಬಗ್ಗೆ ಅಬ್ಬಕ್ಷನ್ ಹಾಕಿರುತ್ತಾರೆ ಆ ಅಬ್ಬಕ್ಷನ್‌ಗಳಿಗೆ ಒಂದು ಹಿಯರಿಂಗ್ ಡೇಟ್ ಕೊಟ್ಟು ಅದನ್ನು ನಿಖರ ಮಾಡಬೇಕಾಗುತ್ತದೆ. ಈ ರೀತಿಯಾಗಿ ಯಾವುದೇ ಕೊಳಚೆ ಪ್ರದೇಶವೊಂದಿಗೆ ಅದಕ್ಕೆ ಸಂಬಂಧಪಟ್ಟಂತೆ ಅನೇಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕಾಗಿದೆ.

ಶ್ರೀ ಟಿ. ಆರ್. ಶಾಮಣ್ಣ : ಸೆಕ್ಷನ್ ೩ರ ಪ್ರಕಾರ ನೋಟೀಫಿಕೇಷನ್ ಹೊರಡಿಸಿದ್ದಾರೆ. ನಂತರ ಸೆಕ್ಷನ್ ೧೭ರ ಪ್ರಕಾರ ಅಬ್ಬಕ್ಷನ್ಸ್ ಕರೆದಿದ್ದಾರೆ. ಆದರೆ ಅನೇಕ ಖಾಸಗೀ ಮಾಲೀಕರು ಆ ಜಾಗದಲ್ಲಿರುವವರನ್ನು ಬಿಡಿಸುವುದಕ್ಕೆ ತುಂಬಾ ಕಿರುಕುಳ ತೊಂದರೆ ಕೊಡುತ್ತಿದ್ದಾರೆ. ಇದನ್ನು ತಪ್ಪಿಸುವುದಕ್ಕೆ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಡಿ. ಕೆ. ನಾಯಕರ್ : ಮಾನ್ಯ ಸದಸ್ಯರಿಗೆ ಇನ್ನು ಚೆನ್ನಾಗಿ ಸ್ಪಷ್ಟಪಡಿಸುತ್ತೇನೆ. ಸೆಕ್ಷನ್ ೩, ೪, ೬, ೧೧ರ ವರೆಗೂ ಕೂಡ ನೋಟೀಫಿಕೇಷನ್ ಕೆಲಸ ನಡೆದಿದೆ. ಈ ಬಗ್ಗೆ ಇರುವ ಸೆಕ್ಷನ್ ೧೭ ಕೊನೆ ಯದಾಗಿರುತ್ತೆ. ಸೆಕ್ಷನ್ ೧೦ರ ಪ್ರಕಾರ ಅವರನ್ನು ಅಬ್ಬಕ್ಷನ್ ಕೇಳಬೇಕಾಗುತ್ತದೆ. ಆ ಪ್ರಕಾರ ಅವರು ಆ ಕೆಲಸ ಮಾಡಿದ್ದಾರೆ ಅದರಲ್ಲಿ ಕೆಲವರು ಕೋರ್ಟಿಗೆ ಹೋಗಿ ಇಂಪ್ರೊವೆಂಸ್ ತೆಗೆದುಕೊಂಡಿದ್ದಾರೆ. ಇನ್ನು ಕೆಲವರು ಕೆಲವು ಕಾರಣಗಳನ್ನು ಕೊಡುತ್ತಿದ್ದಾರೆ. ಈ ವಿಷಯ ತೀರ್ಮಾನವಾಗುವ ತನಕ ಈ ಸ್ಲಂಕ್ಲಿಯರೆನ್ಸ್ ವಿರಿಯಾನಲ್ಲಿ ಯಾರು ಯಾರು ಇದ್ದಾರೆ ಅವರನ್ನು ಹೊರಕ್ಕೆ ಹಾಕಬಾರದು ಎಂದು ಪೋಲೀಸಿನವರಿಗೆ ಹೇಳಿದ್ದೆವೆ. ಅವರೂ ಕೂಡ ಅದಷ್ಟುಮಟ್ಟಿಗೆ ಅವರಿಗೆ ಪೊಲೀಸ್ ಕೊಡುತ್ತಿದ್ದಾರೆ.

ಶ್ರೀ ಕೆ. ಎಂ. ನಾಗಣ್ಣ : ಈ ಖಾಸಗೀ ಜಮೀನಿನ ಮಾಲೀಕರು ಏನೂ ಅಧಿಕಾರ ಇಲ್ಲದೆ ಗುಡಿ ಸಲಗಳನ್ನು ಹಾಕಿಕೊಂಡಿದ್ದರೆ, ಅಂಥಾ ಪ್ರಕರಣಗಳು ತಮಗೆ ಬಂದರೆ ಈ ಖಾಸಗೀ ಜಮೀನಿನ ಮಾಲೀಕರಿಂದ ಆ ಗುಡಿಸಲುಗಳನ್ನು ಖಾಲಿ ಮಾಡಿಸುತ್ತೀರಾ ? ಇದುವರೆಗೆ ಅಂಥಾದ್ದರ ಬಗ್ಗೆ ಏನಾದರೂ ಕಾರ್ಯಕ್ರಮ ತೆಗೆದುಕೊಂಡಿದ್ದೀರಾ, ಒಂದುವೇಳೆ ಇದುವರೆಗೆ ಆ ಕಾರ್ಯಕ್ರಮ ತೆಗೆದುಕೊಳ್ಳದೇ ಹೋದರೆ ಈಗಾಲಾದರೂ ಕೂಡ ಅದರ ಬಗ್ಗೆ ಅದಷ್ಟು ಜಾಗೃತ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಡಿ. ಕೆ. ನಾಯಕರ್ : ಖಾಸಗೀ ಜಮೀನಿನ ಫಾಲೀಕರು ಅನಧಿಕೃತವಾಗಿ ಸ್ಲಂಕ್ಲಿಯರೆನ್ಸ್ ಏರಿಯಾದಲ್ಲಿ ಗುಡಿಸಲುಗಳನ್ನು ಕಟ್ಟಿಕೊಂಡಿದ್ದರೆ ಅದು ಮಾಲೀಕರ ತಪ್ಪಾಗುತ್ತದೆ. ಇದನ್ನು ಅವರು ಅರ್ಥ ಮಾಡಿಕೊಂಡಿದ್ದಾರೆ ಎಂದು ನಾನು ಅರ್ಥ ಮಾಡಿಕೊಳ್ಳುತ್ತೇನೆ. ಯಾವ ಖಾಸಗೀ ಮಾಲೀಕರೇ ಇರಲಿ ಒಂದು ವೇಳೆ ಅವರು ಸ್ಲಂಕ್ಲಿಯರೆನ್ಸ್ ಜಾಗದಲ್ಲಿ ಗುಡಿಸಲುಗಳನ್ನು ಕಟ್ಟಿಕೊಂಡಿದ್ದರೆ ಅವರು ಆ ಸ್ಲಂ ಅನ್ನು ಪೆಸ್ಟ್ ಮಾಡಿ ಸರ್ಕಾರದವರಿಗೆ ಕೊಡಬೇಕು ಅನ್ನುವುದನ್ನೂ ಕೂಡ ಇದರಲ್ಲಿ ಅಳವಡಿಸಿದೆ.

ಶ್ರೀ ಕೆ. ಆರ್. ಶ್ರೀನಿವಾಸಲಿಂಗ ನಾಯ್ಡು : ಸ್ವಾಮಿ, ಈಗತಾನೇ ಕೊಳಚೆ ನಿರ್ವಹಣೆ ಮಂಡಳಿ ದೇಶದಲ್ಲಿ ಅಸ್ತಿತ್ವಕ್ಕೆ ಬಂದಿದೆ. ಬೆಂಗಳೂರಿನಲ್ಲಿ ೧೬೪ ಸ್ಲಂಸ್ ಇವೆ ಅನ್ನುವುದು ಗೊತ್ತಿದೆ. ಇದು ಹಣ ಕೊಟ್ಟಿರುವುದು ಕಡಿಮೆ. ೧೯೭೪-೭೫ನೇ ಸಾಲಿನಲ್ಲಿ ೭೫ ಲಕ್ಷ ರೂಪಾಯಿಗಳನ್ನೂ ಹಾಗೂ ೧೯೭೫-೭೬ನೇ ಸಾಲಿನಲ್ಲಿ ೫೦ ಲಕ್ಷ ರೂಪಾಯಿಗಳನ್ನೂ ಕೊಟ್ಟಿದ್ದೀರಿ. ಇದು ಇಡೀ ಸಂಸ್ಥಾನಕ್ಕೆ ಅನ್ವಯಿಸತಕ್ಕಂಥಾದ್ದು ಅದುದರಿಂದ ಈ ಬಗ್ಗೆ ನಾನು ಹೇಳುವುದು ಏನಂದರೆ ಈ ಕೆಲಸ ಈ ಬೋರ್ಡ್‌ನಿಂದ ಜಾಗೃತವಾಗಿ ಆಗದೇ ಹೋದರೆ ಇದನ್ನು ಬೆಂಗಳೂರು ಡೆವಲಪ್‌ಮೆಂಟ್ ಆಥಾರಿಟಿ ಬೋರ್ಡ್ ಅಂತ ಏನು ಒಂದು ಹೊಸ ಬೋರ್ಡ್ ಮಾಡಿದ್ದೀರೋ ಆ ಬೋರ್ಡ್‌ಗೆ ಈ ಕೆಲಸವನ್ನು ವಹಿಸಿಕೊಡುತ್ತೀರಾ ?

ಶ್ರೀ ಡಿ. ಕೆ. ನಾಯಕರ್ : ಇದನ್ನು ಬೆಂಗಳೂರು ಡೆವಲಪ್‌ಮೆಂಟ್ ಆಥಾರಿಟಿ ಬೋರ್ಡ್‌ಗೆ ವಹಿಸಿಕೊಡುತ್ತೀರಾ ಅಂತ ಕೇಳುವ ಪ್ರಶ್ನೆ ಏನಿದೆ ಇದು ಪ್ರತ್ಯೇಕವಾದ ಪ್ರಶ್ನೆಯಾಯಿತು. ಈಗ ಇರುವ ಪ್ರಕಾರ ಇದು ಸ್ಲಂ ಬೋರ್ಡ್‌ಗೆ ಬರುತ್ತದೆ. ಈ ಬೋರ್ಡ್‌ನ ಛೇರ್ಮನ್‌ರವರು ಇದನ್ನು ಆದಷ್ಟು ಜಾಗೃತವಾಗಿ ನಿವಾರಣೆ ಮಾಡುವ ಕಾರ್ಯಕ್ರಮ ತೆಗೆದುಕೊಳ್ಳುತ್ತಾರೆ ೧೯೭೪-೭೫ನೇ ಸಾಲಿನಲ್ಲಿ ೭೫ ಲಕ್ಷ ರೂಪಾಯಿ ಹಣ ಬಡ್ಡಿಯನ್ನಿತ್ತೀರಿ ಅದು ಮತ್ತು ೧೯೭೫-೭೬ನೇ ಸಾಲಿನಲ್ಲಿ ೫೦ ಲಕ್ಷ ಹಣ ಬಡ್ಡಿಯನ್ನಿತ್ತೀರಿ ಅದು ಇದನ್ನು ಸರಿಯಾಗಿ ಉಪಯೋಗ ಮಾಡುತ್ತಾ ಇದ್ದಾರೆ.

ಶ್ರೀ ಟಿ. ಎಂ. ಮಂಜುನಾಥ : ಈಗಾಗಲೇ ಸ್ಲಂಕ್ಲಿಯರೆನ್ಸ್ ಬಗ್ಗೆ ಈ ಖಾಸಗೀ ಮಾಲೀಕರಿಂದ ಬಂದಿರತಕ್ಕಂಥಾ ಅಕ್ಷೇಪಣೆಗಳನ್ನು ಈ ಬೋರ್ಡ್‌ನವರು ಪರಿಶೀಲಿಸುತ್ತಿದ್ದಾರೆ ಎಂದು ಹೇಳಿದ್ದೀರಿ. ಆದರಲ್ಲಿ ಕೆಲವರು ಹೈಕೋರ್ಟಿಗೆ ಹೋಗಿ ಸ್ವೀಕರಿಸಿದ್ದಾರೆ. ಅದರಿಂದ ಇದನ್ನು ಕೂಡಲೇ ಪರಿಶೀಲಿಸಿ ಆದಷ್ಟು ಜಾಗೃತ ಆ ನಿವೇಶನದಲ್ಲಿರುವವರಿಗೆ ಅನುಕೂಲ ಮಾಡಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಡಿ. ಕೆ. ನಾಯಕರ್ : ಯಾರಾದರೂ ಕೋರ್ಟಿಗೆ ಹೋಗುವುದನ್ನು ಬೇಡ ಅಂತ ಹೇಳುವುದು ಕ್ಲಾಗುತ್ತದೆಯೇ ? ಈ ಕೊಳಚೆ ಪ್ರದೇಶ ಅಷ್ಟೆ ಅಲ್ಲ. ಈ ನೀರು ಕೂಡುವುದಕ್ಕೂ ಕೂಡ ಈ ಪಂಪ್ ಹೌಸ್ ನನಗೆ ಕೊಡಬೇಕು ಇದು ನನ್ನದು ಎಂದು ರಸದಿ ತೆಗೆದುಕೊಂಡು ಹೋಗಿ ಕೋರ್ಟಿನಲ್ಲಿ ಇಂಜಂಕ್ಷನ್ ತೆಗೆದುಕೊಂಡಿದ್ದಾರೆ. ಈ ಕಾರಣದಿಂದ ವಾಟರ್‌ಸಪ್ಲೈ ಅನ್ನೂ ಕೂಡ ಮುಂದುವರಿಸಿಕೊಂಡು ಹೋಗುವ ಸಂದರ್ಭ ಇದೆ. ನಮಗೆ ಇದರ ಕಷ್ಟ ಏನು ಎನ್ನುವುದು ತಮಗೆ ಅರ್ಥವಾಗುತ್ತಾ ಇದೆ. ರಿಟ್ ಏನಾದರೂ ಫೈಲ್ ಆಗಿದ್ದರೆ ತೀವ್ರಗತಿಯಲ್ಲಿ ಡಿಸ್‌ಪೋಸಲ್ ಮಾಡುವುದಕ್ಕೆ ಅಡ್ಡೋಕೇಟ್ ಜನರಲ್‌ರವರಿಗೆ ಸೂಚನೆ ಕೊಡುತ್ತಾ ಇದ್ದೇವೆ.

ಶ್ರೀ ಜಿ. ವೆಂಕಟಪ್ಪ : ಈ ಕೊಳಚೆ ಪ್ರದೇಶಗಳನ್ನು ನಿವಾರಣೆ ಮಾಡುವ ಬಗ್ಗೆ ಹಣವನ್ನು ಕೇವಲ ಪಟ್ಟಣಗಳಿಗೆ ಸಂಬಂಧಪಟ್ಟಂತೆ ಇಟ್ಟಿದ್ದೀರಿ ಎಂಬ ನಾನು ಕೇಳಿದ್ದೇನೆ ; ಇನ್ನು ಮುಂದೆ ಪಲ್ಲಾಕ್ ವೆಟ್ಟರ್‌ಗಳಂತಹ ಕೊಳಚೆ ಪ್ರದೇಶಗಳನ್ನು ಸಹ ನಿರ್ವಹಣೆ ಮಾಡಲು ಹಣವನ್ನು ಒದಗಿಸುತ್ತೀರಾ ?

ಶ್ರೀ ಡಿ. ಕೆ. ನಾಯಕರ್ : ಡೆವಲಪ್‌ಮೆಂಟ್ ಕಮಿಷನ್ ಅವರ ಡೈರೆಕ್ಷನ್ ಪ್ರಕಾರ ೩ ಲಕ್ಷ ಜನಸಂಖ್ಯೆಗೆ ಮೇಲ್ಪಟ್ಟು ಇರುವಂತಹ ಸಿಟಿಗಳಿಗೆ ಇದನ್ನು ಅನ್ವಯ ಮಾಡಬೇಕೆಂದಿದೆ. ಆದರೆ ನಾವು ಈ ಬಗ್ಗೆ ಪುನಃ ಅವರ ಹತ್ತಿರ ವ್ಯವಹಾರ ಮಾಡಲಾಗಿ, ಅವರು ಕೆಲವೊಂದು ಪರತ್ತುಗಳನ್ನು ಹಾಕುವುದರ ಮೂಲಕ ೩ ಲಕ್ಷ ಜನಸಂಖ್ಯೆಗಿಂತ ಕಡಿಮೆ ಇರುವ ಸಿಟಿಗಳಿಗೂ ಸಹ ಇದನ್ನು ಅಾಗೂ ಮಾಡಬಹುದೆಂದು ಆದೇಶ ಕೊಟ್ಟಿದ್ದಾರೆ.

ಶ್ರೀ ಎಂ. ಎಚ್. ಜಯಪ್ರಕಾಶ ನಾರಾಯಣ್ : ಈ ಕೊಳಚೆ ಪ್ರದೇಶಗಳನ್ನು ಉತ್ತಮಪಡಿಸುವ ಸಲುವಾಗಿ ಮೊದಲ ವರ್ಷ ೭೫ ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದರೆ ಎರಡನೇ ವರ್ಷ ಕೇವಲ ೫೦ ಲಕ್ಷ ರೂಪಾಯಿಗಳನ್ನು ಒದಗಿಸಲು ಕಾರಣವೇನು ? ಮೊದಲು ಒದಗಿಸಿದ ಹಣ ಖರ್ಚಾಗಲಿಲ್ಲವೆಂದು ಹಣ ಕಡಿಮೆ ಮಾಡಲಾಯಿತೋ ಅಥವಾ ಆ ಒಂದು ಕೆಲಸದ ಪ್ರಗತಿ ಆಗಲಿಲ್ಲವೆಂಬ ಕಾರಣವೆಂದು ಹಣ ಕಡಿಮೆ ಒದಗಿಸಲಾಯಿತೋ ?

ಶ್ರೀ ಡಿ. ಕೆ. ನಾಯಕರ್ : ಕೆಲವು ಸಲ ಹಣವಿದ್ದಿರೂ ಸಹ ಕಾನೂನಿನ ಅಡ್ಡಿಯಿಂದಾಗಿ ಅದನ್ನು ಖರ್ಚು ಮಾಡಲು ಸಾಧ್ಯವಾಗುವುದಿಲ್ಲ ; ಜೊತೆಗೆ ನಾವು ನಮ್ಮ ಹಣದ ಅನುಕೂಲತೆಯನ್ನು ನೋಡಿ ಕೊಂಡು ಈ ವಿಚಾರದಲ್ಲಿ ಖರ್ಚು ಮಾಡುತ್ತಿದ್ದೇವೆ.

ಶ್ರೀ ಟಿ. ಆರ್. ಶಾಮಣ್ಣ : ಈ ಕೊಳಚೆ ನಿರ್ಮೂಲನಾ ಮಂಡಲಿ ಅಸ್ತಿತ್ವದಲ್ಲಿ ಬಂದಮೇಲೂ ಸಹ ಕೆಲವು ಕೊಳಚೆ ಪ್ರದೇಶಗಳು ಹೊಸದಾಗಿ ನಿರ್ಮಾಣವಾಗಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ? ಅದನ್ನು ತಡೆಗಟ್ಟುವುದಕ್ಕೆ ಏನು ಪ್ರಯತ್ನ ಮಾಡಿದ್ದೀರಿ ? ಮಾನ್ಯ ಮಂತ್ರಿಗಳು ಬಿ.ಡಿ.ಎ. ಅನ್ನು ಇನಾಗುರೇಟ್ ಮಾಡುವ ಸಂದರ್ಭದಲ್ಲಿ ಈ ಕೊಳಚೆ ನಿರ್ಮೂಲನಾ ಮಂಡಲಿಯನ್ನು ಸಹ ಅದಕ್ಕೆ ಸೇರಿಸುವ ಬಗ್ಗೆ ಯೋಚನೆ ಮಾಡಬಹುದೆಂದು ಹೇಳಿದರು ; ಆ ಬಗ್ಗೆ ಸರ್ಕಾರದ ಹತ್ತಿರ ಏನಾದರೂ ಪ್ರಪೋಸಲ್ ಇದೆಯೇ ಅಥವಾ ಈಗಿನ ರೂಪದಲ್ಲಿಯೇ ಮುಂದುವರಿಸಲಾಗುತ್ತದೆಯೇ ?

ಶ್ರೀ ಡಿ. ಕೆ. ನಾಯಕರ್ : ನಾನು ಮೊದಲೇ ಹೇಳಿದಂತೆ ಈ ಬಗ್ಗೆ ಪ್ರತ್ಯೇಕವಾಗಿ ನಿರ್ಣಯ ತೆಗೆದುಕೊಳ್ಳುವುದಿದೆ ; ಅದು ಸರ್ಕಾರದ ಗಮನದಲ್ಲಿದೆ ; ಆದರೆ ಹೊಸದಾಗಿ ಕೊಳಚೆ ಪ್ರದೇಶಗಳು ಉದ್ಭವವಾಗದಂತೆ ನೋಡಿಕೊಳ್ಳಲಾಗುತ್ತಿದೆ ; ಆದರೂ ಸಹ ಮಾನ್ಯ ಶಾಮಣ್ಣನವರಿಗೆ ತಿಳಿದಂತೆ ಎಲ್ಲಿ ಯಾದರೂ ಸಣ್ಣ ಸಣ್ಣ ಕೈಗಾರಿಕೆಗಳು ಪ್ರಾರಂಭವಾದರೆ ಅದರ ಸಮೀಪದಲ್ಲಿಯೇ ಕೊಳಚೆ ಪ್ರದೇಶಗಳು ನಿರ್ಮಾಣವಾಗುತ್ತವೆ ; ಆ ರೀತಿ ಗುಡಿಸಲುಗಳನ್ನು ಅವರೂ ಹಾಕಿಕೊಂಡಾಗ ಅವರನ್ನು ಅಲ್ಲಿಂದ ಕೋರ ಮಂಗಲಕ್ಕೆ ಕಳುಹಿಸಲು ಪ್ರಯತ್ನ ಮಾಡುತ್ತೇವೆ. ಈಗ ಸದ್ಯಕ್ಕೆ ನಗರ ಮಧ್ಯದಲ್ಲಿ ಕೊಳಚೆ ಪ್ರದೇಶಗಳು ನಿರ್ಮಾಣವಾಗುವುದಕ್ಕೆ ಅವಕಾಶ ಮಾಡಿಕೊಡುತ್ತಿಲ್ಲ ;

Nursery Schools in Dharwar District

123. SRI B. G. BANAKAR (Hirekerur) — Will the Minister for Education be pleased to state.—

(a) the total number of Nursery Schools in Dharwar District as on 31st March 1975;

(b) the total number of teachers and other staff working in all these Nursery School as on 31st March 1975;

(c) the total amount of salary, allowances and other emoluments paid to these teachers and other staff for the year 1974-75 i.e., from 1st April 1974 to 31st March 1975 ?

SRI M. MALLIKARJUNASWAMY (Minister for Education)

(a) 40

(b) 51

(c) Rs. 42,430 paid by Government as grants to the Managements. The grant is expected to cover 25 per cent of admissible expenditure and 50 per cent D.A. grants.